

महुवा विधानसभा के गांवों को मिलेगा पानी, किसानों की समस्या समाप्त होगी : किरोड़ी

कृषि मंत्री किरोड़ी लाल मीणा ने किसानों से मॉडल खेती करने की बात कही

महुवा, (निसं)। कृषि मंत्री डॉक्टर किरोड़ी लाल मीणा ने गुरुवार को महुवा विधानसभा क्षेत्र के करीब आधा दर्जन कार्यक्रम में पहुंचकर लोगों को संबोधित किया। जहां उन्होंने गांव मोहनपुर व पीपलखेड़ा में आयोजित नववर्ष स्नेह मिलन समारोह कार्यक्रम में लोगों को संबोधित करते हुए कहा कि वे हमेशा गरीबों के साथ रहे हैं और गरीबों को लड़ाई लड़ी है जिसका परिणाम है कि अब लोगो को सिंचाई के लिए गांव गांव पानी मिलेगा। उन्होंने कहा की भाजपा सरकार ने प्रदेश में जल उपलब्धता के नए युग की शुरुआत कर दी है राजस्थान के 13 जिलों में 2.80 लाख हेक्टेयर की सिंचाई इस पानी से होगी।



महुवा के गांव पीपलखेड़ा में आयोजित कार्यक्रम में कृषि मंत्री डॉक्टर किरोड़ी लाल मीणा, गृह राज्य मंत्री जवाहर सिंह बेदम व अन्य अतिथि मौजूद रहे।

उन्होंने लोगों से कहा कि महुवा विधानसभा क्षेत्र के दर्जनों गांव से निकलते हुए यह पानी की नहर बाणगंगा नदी स्थित टुडीयाना एनीकट में पानी का भराव होगा। जहां से भरतपुर तक पानी छोड़ा जाएगा उन्होंने कहा कि यह योजना 400 किलोमीटर की लंबाई की है जिसे आने में आने में थोड़ा समय लग सकता है पर आने वाली पीढ़ियों को वरदान साबित होगा।

उन्होंने कहा कि इस योजना के लिए 50 हजार करोड़ रुपया का खर्चा आएगा जिसमें 40 हजार करोड़ रुपय केंद्र व 10 हजार करोड़ रुपय राज्य

सरकार वहन करेगी। उन्होंने कहा कि किसानों को अब मॉडल खेती करने की आवश्यकता है जहां किसान पॉलीहाउस बनाकर मॉडल खेती का काम करना शुरू करें।

उन्होंने बताया कि नई तकनीकी से खेती में फसल तैयार कर बड़ा मुनाफा कमाया जा सकता है। जिससे किसानों की आर्थिक स्थिति मजबूत होगी। उन्होंने बताया कि अब कृषि विभाग के अधिकारियों व कर्मचारियों

द्वारा गांव-गांव पहुंचकर किसान हित में केंद्र और राज्य सरकार द्वारा चलाई गई योजनाओं को लोगों को जानकारी देंगे। उन्होंने कहा कि जानकारी लेकर किसान प्राकृतिक खेती करने पर लौटें। उन्होंने कहा कि सरकार द्वारा 15000 महिलाओं को चिह्नित कर ड्रोन चलाकर खेती करवाई जाएगी। वही खाद और दवा देने से जमीन खराब हो रही है वही पैदा होने वाली फसल भी आमजन को सेवन करने में नुकसान

दे रही है। उन्होंने कहा कि सवाई माधोपुर में करीब 200 किसान कि एक संगोष्ठी आयोजित की जिसमें किसानों द्वारा बताया गया कि एक बीघा जमीन में करीब 1 साल में 10 से 12 लाख रुपय कमाया जा सकता है। पीपलखेड़ा में पशु पालन मंत्री जवाहर सिंह बेदम ने कहा कि किसान पशुपालन को भी बढ़ावा दें जिससे किसानों को अधिक फायदा हो सके। उन्होंने कहा कि

■ पीपलखेड़ा व मोहनपुर गांव में आयोजित कार्यक्रम में कृषि मंत्री ने लोगों को संबोधित किया

किसानों को नई तकनीकी के साथ पशुपालन का काम करना चाहिए। इस दौरान मंत्री ने पीपलखेड़ा गांव में उपपशु केंद्र खोले जाने की घोषणा की। महुवा विधायक राजेंद्र प्रधान ने लोगों को संबोधित करते हुए कहा कि केंद्र व राज्य सरकार द्वारा प्रदेश के लिए ईआरसीपी की योजना सुचारु कर नए युग की शुरुआत की है जिससे उनके विधानसभा क्षेत्र के गांवों से यह पानी की नहर निकलते हुए वेड़ा जगरामपुर, कोडला, हुडला, बालाहेड़ी सहित अन्य बांधों में पानी का भराव किया जाएगा।

वहीं बाण गंगा नदी में टुडीयाना गांव में एनिकट में पानी का भराव किया जाएगा जहां से भरतपुर तक पानी छोड़ा जाएगा। उन्होंने बताया कि विधानसभा क्षेत्र में सभी जगह पानी पहुंचने से किसानों की समस्याएं समाप्त हो जाएगी और किसान अपनी जमीन पर फसल कर मुनाफा पा सकेगा। वहीं लोगों की पेयजल की

समस्या भी समाप्त होने से खुशहाल महुवा हो जाएगा।

पीपलखेड़ा में आयोजित कार्यक्रम में ग्रामीणों द्वारा कृषि मंत्री डॉ. किरोड़ी लाल मीणा व गृह राज्य मंत्री जवाहर सिंह बेदम से गांव पीपलखेड़ा में देवनारायण आवासीय विद्यालय खोले जाने की मांग की जिस पर दोनों मंत्रियों ने सहमति जताते हुए पहले बजट में पीपलखेड़ा में देवनारायण आवासीय विद्यालय खुलवाये जाने की घोषणा की। कार्यक्रम से पहले नेशनल हाईवे पर कृषि मंत्री डॉक्टर किरोड़ी लाल मीणा ने कार्यक्रम में पहुंचने वाले पशुपालन एवं गृह राज्य मंत्री जवाहर सिंह का इंतजार किया। जहां उन्होंने मंत्री बेदम से कहा कि किसान पशुपालन को भी बढ़ावा दें जिससे किसानों को अधिक फायदा हो सके। उन्होंने कहा कि



पुलिस ने धोखाधड़ी के आरोप में दो महिलाओं को गिरफ्तार किया।

पावटा, (निसं)। प्रागपुरा थाना पुलिस ने शादी कराने के नाम पर धोखाधड़ी करने के आरोप में दो फर्जी दुल्हनों के खिलाफ रिपोर्ट दर्ज कर गिरफ्तार किया है। प्रागपुरा थाना पुलिस का कहना है कि एक लड़की को दुल्हन के रूप में पेशकर ये शादी रचाते हैं फिर दुल्हे और उसके परिवार को ब्लैकमेल करने लगते हैं। पुलिस का कहना है कि इस गैंग ने कितने लोगों को चूना लगाया है यह पता अभी नहीं चल पाया है।

■ पुलिस का कहना है कि इस गैंग ने कितने लोगों को चूना लगाया है यह अभी नहीं पता चला है

जिला कोटपुतली बहरोड पुलिस अधीक्षक रंजीता शर्मा ने बताया कि प्रागपुरा थाने में दर्ज प्रकरण में कार्यवाही हेतु अतिरिक्त पुलिस अधीक्षक कोटपुतली निरम सिंह के निर्देशन व वृत्ताधिकारी वृत्त विराटनगर रोहित सांखला के सुपरविजन में प्रागपुरा थाना प्रभारी राजेश मीणा के नेतृत्व में गठित पुलिस टीम द्वारा कार्यवाही करते हुए गुडिया पुत्री त्रिलोक निवासी रोड न. 5 दाल मील के पास गंगाशहर, शारदा देवी पत्नी बनवारी लाल निवासी गडसाना को गिरफ्तार कर न्यायिक अभिरक्षा में भिजवाया गया है। प्रागपुरा थाना प्रभारी राजेश मीणा ने बताया कि रामसिंह पुत्र केलाश चंद ने मामला दर्ज करवाया था कि 23 जनवरी को दोनों भाईयों की शादी हिंदू रीति रिवाजों के अनुसार पावटा में एक होटल में संपन्न हुई थी। वहीं सगाई की रस्म बीकानेर में गुडिया के घर हुई थी। सगाई पर मध्यस्थ

सोहनलाल पंडित ने एक एक लाख रूपय लिए थे।

वहीं गुडिया व शारदा व इन दोनों की मां बनी कमला देवी व पंडित सोहनलाल ने 6 लाख रूपय शादी से हड़प लिए। वहीं शादी का खर्चा 5 लाख रूपय भी परिवारी द्वारा ही उठाया गया। दोनों लड़कियां शादी के बाद दोनों भाईयों के साथ खुशी से रह रही हैं। वहीं अब इन दोनों की मां बनी कमला देवी व पंडित सोहनलाल ने दोनों लड़कियों को साथ रखने की एवज में पुनः 6 लाख रूपय की मांग करने लगे। जिस पर रूपय नहीं देने पर कमला देवी व पंडित सोहनलाल व दोनों लड़कियां झूठे मुकदमे बनाकर जेल भिजवाने व स्वयं आग लगाकर आत्महत्या करने की व दोनों भाईयों को जान से मारने की धमकी देते हैं। जिस पर प्रागपुरा थाना पुलिस द्वारा मामला दर्ज कर अनुसंधान शुरू किया गया व कार्यवाही करते हुए गुडिया पुत्री त्रिलोक निवासी गंगाशहर, शारदा देवी पत्नी बनवारी लाल पुत्र 28 साल निवासी गडसाना को गिरफ्तार कर न्यायिक अभिरक्षा में भेजा गया।

बेटी-दामाद को हेलीकॉप्टर से विदा किया

पिता का सपना था कि बेटी आईएस बन जाएगी तो उसकी शादी कर विदाई हेलीकॉप्टर से करेंगे

भरतपुर, (निसं)। भरतपुर के रहने वाले एक पिता का सपना था कि जब मेरी बेटी आईएस बन जाएगी तो वह उसकी शादी कर विदाई हेलीकॉप्टर से करेंगे। गुरुवार को पिता का सपना पूरा हुआ। पिता ने धूमधाम से अपनी बेटी की शादी आईपीएस दामाद के साथ की। जिसके बाद शहर के कॉलेज ग्राउंड से बेटी और दामाद को हेलीकॉप्टर से विदा किया।



नवदम्पति के हेलीकॉप्टर की विदाई देखने के लिए काफी संख्या में आमजन एमएसजे कॉलेज पहुंचे।

धौरसूर के रहने वाले डॉ. अमरसिंह ने बताया कि उन्होंने सपना देखा था कि जब उनकी बेटी आईएस बन जाएगी तो, वह उसकी विदाई हेलीकॉप्टर से करेंगे। आज वह अपना सपना पूरा कर रहे हैं। डॉ. अमर सिंह और उनकी पत्नी नीतन सिनिंसिनवार पेशे से डॉक्टर हैं। डॉ. अमर सिंह और माता डॉ. नीतन सिंह दोनों ही सरकारी अस्पताल में डॉक्टर थे। लेकिन सेवानिवृत्ति लेकर दोनों ने अपना खुद का अस्पताल शुरू किया। उनकी बेटी डॉ. अपराजिता ने साल

2011 में नीट की परीक्षा पास की और साल 2017 में हरियाणा के रोहतक से

एमबीबीएस पूरी कर ली, लेकिन अपराजिता आईएस बनना चाहती थी।

इसलिए उन्होंने सिविल सर्विस एजाम की तैयारी की और वर्ष 2019 में वह

■ पिता ने धूमधाम से अपनी बेटी की शादी आईपीएस दामाद के साथ की

आईएस बन गईं। वह तीन साल आंध्र प्रदेश केंद्र में रहने बाद उत्तर प्रदेश केंद्र में आ गईं। फिलहाल वह उत्तर प्रदेश के चंडौली में मुख्य विकास अधिकारी के पद पर तैनात हैं। अपराजिता की शादी देवेंद्र चौधरी के साथ हुई है। जो चुरू जिले के खसोली गांव के रहने वाले हैं। देवेंद्र कुमार का सिविल सेवा परीक्षा 2021 में चयन हुआ। वह आईपीएस बने जो फिलहाल उत्तर प्रदेश के बनारस में अंडर ट्रेनी आईपीएस लगे हैं। दोनों की शादी विगत रात भरतपुर की एक निजी होटल में संपन्न हुई और उसके बाद आज कॉलेज ग्राउंड से नवदम्पति हेलीकॉप्टर से रवाना हुआ।

ठेकेदार की हार्टअटैक से मौत

उदयपुर, (कासं)। शहर के सूरजपोल थाना क्षेत्र में एक ठेकेदार की हार्ट अटैक से मौत हो गई। मृतक का शव पैट्रोल पंप के बाहर पड़ा था। पुलिस के अनुसार सुबह सूरजपोल पर एक पैट्रोल पंप के बाहर एक अश्वेत का शव पड़ा था। यह देखकर लोगों ने पुलिस को सूचना दी। सूचना पर थाने से जांचा गया और शव को उठाकर मोर्चरी में रखवाया और उसके पास मिले दस्तावेजों के आधार परिजनों को सूचित किया। मृतक की पहचान हरिराम (58) पुत्र वनतावत यादव निवासी यादव मोहल्ला देलवाड़ा के रूप में हुई। मृतक के परिजनों ने बताया कि यह उदयपुर में टाईल्स ठेकेदारी का काम करता था और किसी शादी में गया था, जहां से गुरुवार सुबह उदयपुर में उतरा था। पुलिस के अनुसार यह पैट्रोल पंप पर उतरा और इसकी अचानक तबीयत खराब हो गई और यह नीचे बैठे और मौत हो गई। सूचना पर एएसआई तेज सिंह ने मृतक का पोस्टमॉर्टम करवाया शव परिजनों के सुपुर्द कर दिया।

बीकानेर में एयर शो का आयोजन हुआ



बीकानेर के नाल एयरफोर्स स्टेशन पर आसमान में सूर्य किरण एरोबेटिक्स टीम के प्लेन विभिन्न आकृतियां बनाते नजर आए।

बीकानेर, (निसं)। वायुसेना की ओर से गुरुवार को यहां बीकानेर के नाल एयरफोर्स स्टेशन में एयर शो का आयोजन किया गया। आसमान में सूर्य किरण एरोबेटिक्स टीम के प्लेन विभिन्न आकृतियां बनाते नजर आए। एयर फोर्स के सुखोई एम्यू-30 और तेजस फाइटर प्लेन ने भी आसमान में अपनी ताकत का प्रदर्शन किया। सूर्यकिरण के लाल रंग के सफेद पट्टी वाले प्लेन आसमान में कलाबाजियां कर रहे थे, तो हर कोई इस नजरों को मोबाइल कैमरे में कैद करने को लालायित दिखा। एयरफोर्स स्टेशन में आम लोगों को भी एयर शो देखने के लिए प्रवेश दिया गया।

नाल के प्रथम बीकानेर शहर के आस-पास भी सुबह 9 बजे से 12 बजे तक प्लेन चक्कर काटते रहे। बीकानेर शहर से हजारों की तादाद इस एयर शो के साक्षी बने। बड़ी संख्या में एयर शो देखने एयरफोर्स स्टेशन पहुंचे। जबकि नाल व आस-पास के ग्रामीण क्षेत्र में लोग घरों की छतों पर खड़े होकर एयर शो का आनंद लेते नजर आए। एयर शो में फाइटर प्लेन ने जहां कलाबाजियां खाकर, कभी सीधे खड़े रहकर तो कभी 360 डिग्री घूमकर लोगों को चौंकाया। वहीं सूर्य किरण के आट प्लेन एक साथ कभी प्लेन की आकृति तो कभी दिल और अन्य आकृतियां बनाते नजर आए। एयर शो की कई दिन से तैयारी चल रही थी। इससे पहले साल 2018 में बीकानेर के एयर शो का आयोजन किया गया था।

आपसी रंजिश में युवक पर चाकू से हमला

उदयपुर, (कासं)। शहर के सूरजपोल थाना क्षेत्र में एक व्यक्ति ने दो युवकों के खिलाफ आपसी रंजिश के चलते उसके घर पर चाकू से हमला कर घायल करने का मामला दर्ज करवाया है।

पुलिस के अनुसार मोहम्मद खान पुत्र छोटु खान निवासी गोसिया कोलोनो गली नम्बर 2 किशनपोल ने मामला दर्ज करवाया कि उसका भाई ममलता जो उसकी मौसी अकिला के यहा पर रहता है। 30 जनवरी रात्रि को करीब 11 बजे अजमेर जियारत करने के लिए निकला था। करीब 11.45 बजे आसिफ चिकन वाले ने उसे घर आकर बताया कि उसका भाई ममलता रईश के यहां पड़ा है जिस पर वह टेम्पो लेकर उसके साथ ईमरान और शादाब को लेकर मौके पर गया तो उसका भाई जखमी हालत में पड़ा था। जिससे बात की तो उसने बताया कि वह पैदल जा रहा था कि पीछे से टेम्पो सकेल कि तरफ से एक कार आई, जिसमें दो लड़के बैठे थे। कार

को आगे जाकर रोका, जिसमें मीत उतरा व उसके साथी गौतम ने उसे रोका और मीत ने चाकू से धमका कर पैसे मागे। उसने देने से मना किया तो उसने जान से मारने की नीयत से चाकू से वार किये जो उसके कूल्हे पर वह बाएं पैर की एंडी पर चोट लगी। उसकी जेब से 15 हजार रुपये छीन लिए। दोनों कार में बैठकर भाग गए उसने अपने भाई को चिकित्सालय धर्ती करवाया। पुलिस ने मामला दर्ज कर जांच शुरू कर दी है।

महिला ने आत्महत्या की

उदयपुर, (कासं)। जिले के भीण्डर थाना क्षेत्र में पति से विवाद के बाद एक महिला ने अपने ही घर में विषाक्त सेवन कर आत्महत्या कर ली। पुलिस के अनुसार मंजू (35) पत्नी बगदीलाल रेगर निवासी भीण्डर का अपने पति से किसी बात को लेकर विवाद हो गया था। इस पर इस महिला ने विषाक्त सेवन कर लिया। इसकी तबीयत खराब होने पर बच्चों ने लोगों को बताया, जिस पर उसे स्थानीय चिकित्सालय लेकर गए, जहां से एमबी चिकित्सालय रैफर कर दिया। जहां पर उपचार के दौरान इस महिला ने दम तोड़ दिया। सूचना पर थाने से जांचा आया और मृतका के पीहर डूंगला को भी सूचित किया गया।

स्कूल जा रही बालिका नहर में गिरी

रायसिंहनगर, (निसं)। कड़ाके की ठंड के बीच रा.उ.मा. विद्यालय उडसर में अध्ययनरत एक छात्रा साइकिल पर विद्यालय जाते समय असांतुलित होकर अचानक एम्के नहर में गिर गई। गनीमत रही कि इसी दौरान पीछे से आ रहे एक आरएमपी चिकित्सक मायाशंकर ने तत्परता दिखाते हुए नहर में छलांग लगाकर बालिका को बाहर निकाल लिया और उसकी जान बच गई नहीं तो बड़ा हादसा हो सकता था। इतने में मौके पर विद्यालय के शिक्षक व अन्य विद्यार्थी पहुंच गए और बालिका को संभाला। घटना के प्रत्यक्षदर्शी आरएमपी

चिकित्सक मायाशंकर ने बताया कि सुबह वह उडसर से दो एम्के किसी की घर दवाई देने जा रहा था। इसी दौरान उसके आगे कुछ दूरी पर साइकिल पर स्कूल जा रही बालिका अपनी साइकिल सहित एम्के नहर में गिर गई। उस समय उसने नहर में छलांग लगाकर तत्काल बालिका को बाहर निकाल लिया। बताया जा रहा है कि मुकल्यान क्षेत्र के 13 पीएस गांव निवासी अर्जुन राम की पुत्री रीमा जो राजकीय उच्च माध्यमिक विद्यालय उडसर में दसवीं कक्षा की छात्रा है। जो रोजाना की भांती साइकिल पर स्कूल में पढ़ने के लिए जा रही थी।

दुष्कर्मी के खिलाफ चालान पेश

अलवर। जिले के कोतवाली थाना क्षेत्र में 6 वर्ष की बालिका से हुए दुष्कर्म के मामले में पुलिस ने मात्र 6 दिनों में अनुसंधान पूर्ण कर आरोपी के विरुद्ध विशिष्ट न्यायाधीश पाँक्सो कोर्ट नंबर एक में चालान पेश कर दिया है। साथ ही आरोपी को शोर्श सजा दिलाने के लिए कोतवाली एस्पएचओ को केस ऑफिसर नियुक्त किया गया है। एस्पपी आनंद शर्मा ने बताया कि

25 जनवरी की शाम परिवारिया ने अपनी 6 वर्ष की बेटी से दुष्कर्म की घटना की रिपोर्ट नामजद दर्ज कराई थी। मामले में प्रकरण दर्ज कर पीडित का तुरंत मेडिकल करा इलाज कराया गया। मामले का अनुसंधान सीओ सिटी नॉर्थ नारायण सिंह को सौंपा गया। पुलिस ने तुरंत कार्रवाई करते हुए आरोपी को घटना के मात्र डेढ़ घंटे के अंदर ही गिरफ्तार कर लिया।

विशेष योग्यजन छात्रवृत्ति योजना के लिए आवेदन मांगे

बीकानेर, (निसं)। विशेष योग्यजन छात्रवृत्ति योजना के तहत विशेष योग्यजन (डिब्यांगजन) छात्रों से आवेदन पत्र आमंत्रित किए गए हैं। सामाजिक एवं न्याय अधिकारिता विभाग के संयुक्त निदेशक एल.डी. पंवार ने बताया कि विशेष योग्यजन छात्रवृत्ति योजना के तहत कक्षा 1 से 4 तक के 40 प्रतिशत या उससे अधिक विशेष योग्यजन विद्यार्थियों को नियमानुसार प्रतिमाह 500 रुपय एवं 5 से 8 तक के विशेष योग्यजन विद्यार्थियों को प्रतिमाह 600 रुपये से लाभान्वित

किया जाएगा। उन्होंने बताया कि राजकीय शिक्षण संस्थानों एवं निजी शिक्षण संस्थानों में अध्ययनरत कक्षा 1 से 8 तक के विशेष योग्यजन विद्यार्थी अपना आवेदन पत्र कार्यालय समय में जमा करवा सकते हैं। आवेदन के लिए विशेष योग्यजन प्रमाण पत्र, गत वर्ष की अंकातालिका, आय प्रमाण पत्र अधिकतम वार्षिक आय 2 लाख रुपय प्रमाण पत्र, आवेदक के बैंक खाता पास बुक की प्रति, मूल निवास प्रमाण पत्र दस्तावेजों की आवश्यकता होगी।

शादी कर रही युवती ने प्रशासन से सुरक्षा की गुहार लगाई

बून्दी (निसं)। बूंदी में एक युवती अपने पसंद के युवक के साथ तीन फरवरी को सात फेरे लेने जा रही है, लेकिन उसके परिजन इससे नाखुश हैं। युवती का आरोप है कि उसके परिजन मुफसिली की दुहाई देकर उसे महज 12 साल की उम्र में जिस्मफरोशी के धंधे में धकेल दिया था। अब वो इससे बाहर निकलकर अपना घर बसाना चाहती है, लेकिन परिवार के लोग ही दीवार बनकर खड़े हो गए। युवती ने अपना जीवन साथी भी चुन लिया और वो इस जिस्मफरोशी के जाल से आजाद होकर अपना नया जीवन बसाना चाहती है। पीडिता ने पुलिस प्रशासन से सुरक्षा की गुहार लगाकर दोनों भाई और बड़ी भाभी व मां के खिलाफ सख्त कार्रवाई करने की मांग की है।

पीडिता का एक पांच साल का बेटा भी है, लेकिन जिस युवक से वो शादी करने जा रही है, वो उसे भी अपना को तैयार है। इसके बावजूद उसके परिजन इस शादी को राजी नहीं हैं। ऐसे में अब पीडिता ने पुलिस प्रशासन से सुरक्षा की गुहार लगाकर

■ युवती का आरोप है कि कर्ज उतारने के लिए परिजनों ने देह व्यापार कराया था

■ पीडिता ने दोनों भाई और बड़ी भाभी व मां के खिलाफ सख्त कार्रवाई करने की मांग की

इसका कारण गरीबी होना बताया था। पीडिता ने बताया कि मुंबई में उसे उसके जिले के एक युवक से प्यार हो गया। चार साल पहले ही दोनों शादी कर लेते, लेकिन वो परिजनों का कर्ज उतारने के लिए शादी नहीं की। बावजूद इसके युवक ने उसका साथ नहीं छोड़ा। दोनों के मुलाकात का सिलसिला चलता रहा। आखिरकार दोनों ने तीन माह पहले शादी करने का निर्णय लिया, लेकिन परिजनों के खौफ के कारण वो इधर-उधर छिपने को मजबूर हैं। पीडिता ने बताया कि उसका बेटा परिजनों के साथ था। उसे लगातार घरवालों की ओर से फोन भी आते रहे, लेकिन उसे डर है कि वो वापस उसे उसी दलदल में धकेल देंगे। यही वजह है कि वो वापस नहीं गई। साथ ही उसने बताया कि बोते 15 साल में वो 40 से 50 लाख रुपय परिजनों को कमा

कर दे चुकी है। पीडिता ने बताया कि उसके नौ भाई-बहन हैं और वो अपने मां-बाप की सातवीं संतान है। परिजनों ने सभी की शादी करा दी। हालांकि, जब उसका नंबर आया तो परिवार वालों ने कर्ज तले दबे होने की बात कही। वहीं, उसको छोटी बहन को इस दलदल में धकेलने की तैयारी थी, लेकिन उसने ऐसा नहीं करने दिया। उसने परिजनों को धमकाया और बाद में उसकी शादी करा दी।

कल्याण समिति ने बताया कि कुप्रथा के चलते बालिकाएं देह शोषण से बाहर आना चाहती हैं, जो एक अच्छी सोच है। आज युवतियां देह व्यापार से निकालकर समाज की मुख्य धारा में देहव्यापार में लिप्त महिलाएं व बालिग लड़कियां अपने समाज के वर चुनकर अपने नवजीवन वापन करने की अपील करती हैं।

जय यादव, पुलिस अधीक्षक, बूंदी ने बताया कि युवती देह व्यापार के दलदल से निकलना चाहती है। पीडिता को पूरी तरह से सुरक्षा दी जाएगी। सामाजिक कुरूपियों को खत्म करने के प्रयास लगातार जारी रहेंगे।

ग्यारसी लाल गोगावल, प्रदेशाध्यक्ष, कंजर समाज महापंचायत संस्थान :- देहव्यापार के दलदल से बाहर निकलकर नया जीवनयापन करने के लिए विवाह करने के लिए संगठन की ओर से हार्दिक शुभकामनाएं। बूंदी, टोंक, सवाईमाधोपुर, भीलवाड़ा आदि जिले में देहव्यापार की मुख्य धारा में लिप्त महिलाएं व बालिग लड़कियां अपने समाज के वर चुनकर अपने नवजीवन वापन करने की अपील करती हैं।